

ဗိုလ်ချုပ်အောင်ဆန်း၏ နိုင်ငံရေးသဘောတရားအမြင်များ

<b>မာတိကာ</b>	
■ ဤကျမ်းနှင့်ပတ်သက်သော သဘောထားအမြင် (အောင်မြင်ဦး၊ မဟာဝိဇ္ဇာ)	... က
■ မုဒိတာစကား (အာဝါသ)	... င
■ စာရေးသူ၏ ရှေးဦးစကား	... ဈ
၁။ ကျမ်းဦးစကား	... ၁
၂။ နိဒါန်း	... ၇
မြန်မာနိုင်ငံ၏လွတ်လပ်ရေး ဆုံးရှုံးသွားခြင်းအပေါ် ဆန်းစစ်ခြင်း	... ၇
(က)ပဒေသရာဇာခေတ် မြန်မာနိုင်ငံ	... ၇
(ခ) အင်္ဂလန်နိုင်ငံ၏ အရင်းရှင်နယ်ချဲ့စနစ်	... ၉
(ဂ) အင်္ဂလိပ်များ မြန်မာနိုင်ငံအတွင်းကျူးကျော် ဝင်ရောက်ခြင်း	... ၁၆
(ဃ) မြန်မာနိုင်ငံ ဗြိတိသျှနယ်ချဲ့ဆန့်ကျင်ရေးလှုပ်ရှားမှုများ	... ၂၇
၃။ အခန်း(၁)	... ၃၅
မြန်မာနိုင်ငံ လွတ်လပ်ရေးကြိုးပမ်းခြင်း၏ အကြောင်းအရင်းများကို လေ့လာသုံးသပ်ခြင်း	... ၃၅
(၁) ကိုလိုနီခေတ်မြန်မာနိုင်ငံအခြေအနေ။	... ၃၅
(၂) ကိုလိုနီခေတ်မြန်မာနိုင်ငံအမျိုးသားရေးနှင့် ဒီမိုကရေစီရေး အထွေထွေလှုပ်ရှားမှုများ။	... ၄၂
(၃) ဒုတိယကမ္ဘာစစ်ကြီးအပြီး မြန်မာနိုင်ငံ။	... ၅၅
၄။ အခန်း(၂)	... ၆၁
(၁) ဗိုလ်ချုပ်အောင်ဆန်းဘဝစီစဉ်နှင့် အတ္ထုပ္ပတ္တိအကျဉ်းချုပ်။	... ၆၁
-သူငယ်ကျောင်းသားဘဝ	... ၆၃
-တက္ကသိုလ်ကျောင်းသား ကိုအောင်ဆန်း	... ၆၄
-သခင်အောင်ဆန်း	... ၆၆
-မြေအောက်တော်လှန်ရေးခေါင်းဆောင်	... ၆၇
-ဗမာ့ကာကွယ်ရေးတပ်မတော်၏စစ်သေနာပတိဗိုလ်ချုပ်အောင်ဆန်း...	... ၆၈

-စစ်ဝန်ကြီး ဗိုလ်ချုပ်အောင်ဆန်း	... ၆၉
-တော်လှန်ရေးသမားဗိုလ်ချုပ်အောင်ဆန်း	... ၆၉
(၂) ဗိုလ်ချုပ်အောင်ဆန်းလေ့လာခဲ့သော ကမ္ဘာ့ဒဿန ပညာရှင်ကြီးများ၏ နိုင်ငံရေးသဘောတရား အယူအဆများ။	... ၇၁
(၃) ဗိုလ်ချုပ်အောင်ဆန်းနှင့်ခေတ်ပြိုင်ကျသော နိုင်ငံရေး ခေါင်းဆောင်ကြီးများ၏ နိုင်ငံရေးအယူအဆများ။	... ၈၁
(၄) ဗိုလ်ချုပ်အောင်ဆန်း၏ (နိုင်ငံရေး)ဟူသော ဝေါဟာရနှင့် ပတ်သက်သည့် အတွေးအခေါ် အမြင်နှင့်အယူအဆများ။	... ၈၈
၅။ အခန်း(၃)	... ၁၀၆
ဗိုလ်ချုပ်အောင်ဆန်း၏ နိုင်ငံရေးအတွေးအခေါ်များနှင့် လွတ်လပ်ရေးကြိုးပမ်းမှုအပေါ် လေ့လာတင်ပြခြင်း။	... ၁၀၆
(၁) အထွေထွေနိုင်ငံရေးအတွေးအခေါ်များကို လေ့လာခြင်း။	... ၁၀၆
(၂) ဒီမိုကရေစီရေး။	... ၁၄၁
(၃) ဗိုလ်ချုပ်အောင်ဆန်း၏စစ်ရေးအတွေးအခေါ်များ	... ၁၇၇
(၄) စီးပွားရေး အတွေးအခေါ်များ။	... ၁၉၂
၆။ အခန်း(၄)	... ၂၄၈
ဗိုလ်ချုပ်အောင်ဆန်း၏ နိုင်ငံရေးလမ်းစဉ်နှင့် မျက်မှောက်ခေတ် မြန်မာ့ဆိုရှယ်လစ်လမ်းစဉ်ပါတီ၏ နိုင်ငံရေးလမ်းစဉ်။	... ၂၄၈
၇။ အထွေထွေနိဂုံး	... ၂၆၁
၈။ နောက်ဆက်တွဲ။ ကျမ်းကိုးစာရင်းများ။	... ၂၆၆
၉။ သမိုင်းဝင်မှတ်တမ်းစာတိုပုံများ	... ၂၈၀
၁၀။ စာရေးသူ မန္တရီ၏ ကိုယ်ရေးအကျဉ်း	... ၂၈၈

(က)

ဤကျမ်းနှင့်ပတ်သက်သော သဘောထားအမြင်

ဤကျမ်းနှင့်ပတ်သက်ပြီး လိုက်လံလိုက်လံ အသိအမှတ်ပြု၍မျိုးကျေးရန်မှာ ကျမ်းပြုသူ၏ စေတနာစိတ်ရင်းအမှန်ပင် ဖြစ်ပါသည်။ ဗိုလ်ချုပ်အောင်ဆန်းနှင့် ပတ်သက်သော စာအုပ်စာတမ်းများမှာ ရာနှင့်ချီ၍ ထွက်ပေါ်ခဲ့ပါသည်။ ယခုလည်း ထွက်ပေါ်နေဆဲဖြစ်သလို နောင်လည်းထွက်ပေါ်လာမည်သာ ဖြစ်ပါသည်။ ထွက်ရှိခဲ့ပြီးသော စာအုပ်စာတမ်းများကို လေ့လာကြည့်ပါက ဗိုလ်ချုပ်အောင်ဆန်း၏အထက်တန်းကျောင်းသားဘဝ၊ တက္ကသိုလ်ကျောင်းသားဘဝ၊ တို့ဗမာအစည်းအရုံးဝင် သခင်ဘဝ၊ ရဲဘော်သုံးကျိပ်ဝင်ဘဝ ဖြင့် စစ်ပညာသင်ကြားခဲ့ပုံများ၊ တပ်မတော်ခေါင်းဆောင်ဘဝ၊ ဖတပလနှင့် ဖဆပလ ခေါင်းဆောင်ဘဝ၊ ပြည်သူ့ရဲဘော်တပ်ဖွဲ့သေနာပတိဘဝ၊ အမျိုးသားခေါင်းဆောင်ဘဝ စသဖြင့် ပုံသဏ္ဍာန်အမျိုးမျိုး၊ ရှုထောင့်အမျိုးမျိုးကနေ ရေးသားစီကုံးခဲ့ကြသည်ကို တွေ့ရှိနေပါသည်။

ယခုကျမ်းသည် ထိုထိုသောဘဝမျိုးတွေထက် ဗိုလ်ချုပ်အောင်ဆန်း၏ နိုင်ငံရေး သဘောတရားအမြင်များကို စူးစူးစိုက်စိုက် လေ့လာရှာဖွေပြီး တင်ပြရေးသားထားခြင်း ဖြစ်သည်။ ဗိုလ်ချုပ်အောင်ဆန်း၏ မူလပင်ကိုယ်စီစ၊ လေ့လာခဲ့သော ဒဿနပညာရပ်များနှင့် နိုင်ငံရေးသဘောတရားများ၊ ဗြိတိသျှလမ်းစဉ်သော ဘဝအထွေအကြံများ၊ ဖြစ်ပေါ်နေသော မျက်မှောက်ကာလအခြေအနေများ စသည်တို့ကို ဟန်ချက်ညီညီအသုံးချတတ်၍သာ အမျိုး

(ခ)

သားခေါင်းဆောင်ကြီး ဖြစ်လာရခြင်းဖြစ်သည်။ ဤအချက်ကို ဤကျမ်းက ထောက်ပြထားပါသည်။ ဗိုလ်ချုပ်အောင်ဆန်းနှင့် ပတ်သက်၍ ရေးသားကြသောအခါတွင်လည်းကောင်း၊ ဗိုလ်ချုပ်အောင်ဆန်းနှင့် သက်ဆိုင်ဆက်သွယ်နေသောအကြောင်းအရာများကို ရေးသားဖော်ပြရာတွင်လည်းကောင်း၊ လစ်ဟာနေသော ကြီးမားသည့်ကွက်လပ်ကြီးကို ပြည့်ဆည်းပေးလိုက်သည်ဟု သုံးသပ်မိပါသည်။ အဘယ့်ကြောင့်ဆိုသော် ဗိုလ်ချုပ်အောင်ဆန်း ဘာကြောင့် အမျိုးသားခေါင်းဆောင် ဖြစ်လာရတာလဲဆိုသည်ကို စုံစုံလင်လင်ရေးသားတင်ပြသွားတာကြောင့် ဖြစ်ပါသည်။ ဤကျမ်း၏ တန်ဖိုးသည် ဤအချက်ပင် ဖြစ်ပါသည်။ ဤကျမ်းမှ ပုံပိုးပေးလိုက်ခြင်းဖြင့် နှောင်းလူတွေအတွက် များစွာတန်ဖိုးရှိလှပါသည်။ သမားရိုးကျ အတွေးအမြင်၊ တင်ပြပုံများမှ ထူးထူးခြားခြားထွက်ပေါ်လာခြင်း ဖြစ်သည်။

ဗိုလ်ချုပ်အောင်ဆန်းသည် မှတ်စံဝါဒီတစ်ဦးဖြစ်ပြီး ဗမာပြည်ကွန်မြူနစ်ပါတီကို စတင်တည်ထောင်သူများထဲတွင် တစ်ဦးအပါအဝင် ဖြစ်ပါသည်။ ဗိုလ်ချုပ်အောင်ဆန်းသည် ကျဆုံးသွားသည်အထိ ဗမာပြည်ကွန်မြူနစ်ပါတီအပေါ်တွင် သစ္စာရှိသူတစ်ဦးဖြစ်ပြီး ဗမာပြည်ကွန်မြူနစ်ပါတီနှင့် စင်ပြိုင်ပါတီကို ထူထောင်ခြင်းလုံးဝမပြုခဲ့ပေ။ ဤကျမ်းတွင် ဗိုလ်ချုပ်အောင်ဆန်းသည် မှတ်စံဝါဒီသမားပီပီ မည်သည့်အရာကိုစူးစိုက်လေ့လာခဲ့ကြောင်းကို အသားပေးရေးသားတင်ပြထားပါသည်။ အရင်းရှင်စနစ်၏ ဆိုးကျိုးတရားများအပေါ် ဗိုလ်ချုပ်အောင်ဆန်း ရှုမြင်သုံးသပ်ပုံ၊ အရင်းမဲ့များအတွက် ဘဝလူနေမှုတိုးတက်လာအောင် မည်သို့လုပ်ကိုင်သင့်သည်များကို ဗိုလ်ချုပ်အောင်ဆန်း ရှုမြင်ပုံများကိုလည်း ရေးသားတင်ပြ ထားပါသည်။

ဤကျမ်းတွင် ဂရုတစိုက် ရှာဖွေတင်ပြရေးသားထားသည်မှာ ဗိုလ်ချုပ်အောင်ဆန်း၏ နိုင်ငံရေးဟူသော ဝေါဟာရနှင့် ပတ်သက်သည့်အတွေးအခေါ်အမြင်နှင့် အယူအဆများ ပင်ဖြစ်ပါသည်။ နိုင်ငံရေးနှင့် ပတ်သက်ပြီး အဓိပ္ပါယ်အမျိုးမျိုးဖွင့်ဆိုနေခြင်းကို ကျွန်ုပ်တို့ နှစ်ပေါင်းများစွာကြုံတွေ့နေခဲ့ရပါသည်။ ယခုလည်းတွေ့ကြုံနေရသလို နောင်လည်း အဓိပ္ပါယ်အမျိုးမျိုးနှင့် ဖွင့်ဆိုကြဦးမည် ဖြစ်ပါသည်။ ဗိုလ်ချုပ်အောင်ဆန်းကိုယ်တိုင် နိုင်ငံရေးနှင့်ပတ်သက်ပြီး မည်သို့အဓိပ္ပါယ်ဖွင့်ဆိုသနည်း။ သူ၏အတွေးအခေါ်အမြင်နှင့် အယူအဆများကို ကိုယ်တိုင်ဖတ်ကြည့်ပါက ပိုကောင်းမည်ဖြစ်ပါသည်။ ဤကျမ်းမှတဆင့် ရဲရဲစွာပြောနိုင်သော အချက်မှာ ယနေ့မြန်မာနိုင်ငံတွင် အဓိပ္ပါယ်ဖွင့်ဆိုချက်အမျိုးမျိုးဖြစ်နေသော နိုင်ငံရေးဟူသော ဝေါဟာရနှင့်ပတ်သက်ပြီး အငြင်းပွားဖွယ်ဖြစ်နေမှုကို ဤကျမ်းတွင် ပါရှိသော ဗိုလ်ချုပ်အောင်ဆန်း၏နိုင်ငံရေးဟူသော ဝေါဟာရနှင့်ပတ်သက်သည့် အတွေးအခေါ်အမြင် အယူအဆများက ပြေလည်အောင်ဖြေရှင်းနိုင်မည်ဟု ယုံကြည်မိပါသည်။ နိုင်ငံရေးဟူသော ဝေါဟာရနှင့်ပတ်သက်ပြီး ဗိုလ်ချုပ်အောင်ဆန်း၏အဓိပ္ပါယ်ဖွင့်ဆိုမှုသည် အပြည့်စုံဆုံးဟု သတ်မှတ်ရမည်ဖြစ်ပါသည်။

(ဂ)

ဗိုလ်ချုပ်အောင်ဆန်း၏နိုင်ငံရေးဟူသော ဝေါဟာရနှင့်ပတ်သက်သည့်အတွေးအခေါ်အမြင်နှင့် အယူအဆများသည် ပုံတူလည်းကူးမချ၊ မှီခြမ်းမူလည်းမပြု မြန်မာနိုင်ငံ၏ ပကတိအခြေအနေ မြန်မာနိုင်ငံသူနိုင်ငံသားတို့နှင့် ပတ်သက်နေသော အခြေအနေများအပေါ်တွင် အခြေခံ၍ ရိုးရိုးရှင်းရှင်း အဓိပ္ပါယ်ဖွင့်ဆိုထားချက်ပင် ဖြစ်သည်။ ဤအချက်ကို အသက်ဟုဆိုချင်ပါသည်။ ကျမ်းပြုသူ၏ စေတနာ၊ အပင်ပန်းခံနိုင်မှုတို့ကို ဤနိုင်ငံရေး အဓိပ္ပါယ်ဖွင့်ဆိုမှုတွင် ပီပီပြင်ပြင်တွေ့နေရပါသည်။ ဤအကြောင်းအရာသည် ဤကျမ်းနှင့် ပတ်သက်သော ချဉ်းကပ်မှုအသစ်၊ တင်ပြမှုအသစ်၊ ဗဟုသုတအသစ်ဟု သတ်မှတ်ချင်ပါသည်။ ဗိုလ်ချုပ်အောင်ဆန်းအကြောင်းကို လေ့လာချင်စိတ်ရှိသော လူငယ်လူရွယ်များအတွက် ဗိုလ်ချုပ်အောင်ဆန်း၏ နိုင်ငံရေးနှင့်ပတ်သက်သောအမြင်၊ သဘောထား အယူအဆများကို တစ်ထိုင်တည်းဖြင့် သိရှိသွားရသည်အထိ အကျိုးပြုနိုင်သောအထိကို ကျမ်းပြုသူကပေးထားပါသည်။

ဒီမိုကရေစီအပေါ် ဗိုလ်ချုပ်အောင်ဆန်း၏ရှုမြင်ပုံသည် ရိုးရိုးရှင်းရှင်းပင်ဖြစ်ပါသည်။ ပြည်သူဟူသော ဝေါဟာရတွင် အခြေခံအားဖြင့် အလုပ်သမား၊ တောင်သူလယ်သမားတို့ ဖြစ်ကြသော တိုင်းရင်းသားလူမျိုးအားလုံး ပါဝင်နေပါသည်။ လူတစ်စုကောင်းစားရေးထက် လူများစုကောင်းစားရေးကို ရှေ့ရှုနေပေသည်။ လက်ဝါးကြီးအုပ်၊ အရင်းရှင်တို့သာ ကောင်းစားသည့် ဒီမိုကရေစီမျိုး မဟုတ်ဘဲ လူထုက လူထုအတွက် ဆောင်ရွက်နိုင်သည့် လူများစုအကျိုးရှိမည့် ဒီမိုကရေစီမျိုးကိုသာ လမ်းညွှန်ပြသသွားပါသည်။ ဒီမိုကရေစီ၏သဘောတရားကို ထောင့်စေနိုင်အောင် ကြိုးပမ်းရှာဖွေတင်ပြထားသည်ကို တွေ့ရပါသည်။ ဗိုလ်ချုပ်အောင်ဆန်း၏ ဒီမိုကရေစီသဘောတရား ဖွင့်ဆိုမှုသည် ဤကျမ်းတွင် ကွက်လပ်မရှိအောင် ပြုစုထားသည်မှာ နောင်လာမည့်အနာဂတ်ကာလတွင် ဒီမိုကရေစီနှင့်ပတ်သက်ပြီး ပြည်သူလူထုသိရှိနားလည်သွားအောင် လမ်းခင်းပေးထားသည်ကိုလည်း သတိပြုမိပါသည်။

ဤကျမ်းတွင် ဗိုလ်ချုပ်အောင်ဆန်း၏စစ်ရေးအမြင်ကို ဖော်ပြရာတွင် စစ်ရေးသည် နိုင်ငံရေး၏လက်အောက်ခံဖြစ်သည်ကို ထင်ရှားစွာဖော်ပြသွားပါသည်။ နိုင်ငံတော်ကာကွယ်ရေးတွင် နိုင်ငံသားတိုင်းတွင် တာဝန်ရှိခြင်းကို ဗိုလ်ချုပ်အောင်ဆန်းက ဖော်ညွှန်းခဲ့သည်ကို ပြဆိုထားပါသည်။ အချိန်တိုင်းမှာ အသင့်ရှိနေ (သို့) လိုအပ်ကြောင်းကိုလည်း ပြည်သူလူထု သိအောင် ရှာဖွေပြုစုထားပါသည်။ တပ်မတော်သည် ပြည်သူကြားမှ ပေါက်ဖွားလာသော တပ်မတော်ဖြစ်ကြောင်း၊ ပြည်သူနှင့် မကွဲပြား၊ ပြည်သူလူထု၏ အကျိုးစီးပွားကိုသာ အစဉ်ဦးထိပ်ထားသော တပ်မတော်ဖြစ်ကြောင်း၊ ပြည်သူကို အခြေခံဖွဲ့စည်းထားသော ပြည်သူတပ်မတော်သား ပီသစွာ ကျင့်ကြံနေထိုင်ကြဖို့ ဗိုလ်ချုပ်အောင်ဆန်း၏ လမ်းညွှန်ချက်များကိုလည်း တလေးတစား ဖော်ပြထားသည်မှာ ဗိုလ်ချုပ်အောင်ဆန်း၏စစ်ရေးအမြင်၊

(ဃ)

စစ်ဆင် စစ်တက် စစ်ချီ အစရှိသည့် သေနင်္ဂဗျူဟာသည် ပြည်သူလူထုအပေါ်တွင်သာ အခြေခံကြောင်း ကျမ်းပြုသူက သတင်းစကားပါးထားပါသည်။

ဤကျမ်းသည် အခြေခံသဘောမျိုးမဟုတ်ဘဲ သေချာကျနစွာ အထောက်အထားများစွာကို ရှာဖွေပြီး နိုင်ငံမာသထက် နိုင်ငံမာအောင် ပြုစုရေးသားထားသောကျမ်းဖြစ်ပါသည်။ ဗိုလ်ချုပ်အောင်ဆန်းနှင့် ပတ်သက်ပြီး ပြုစုရေးသားမှုများစွာတို့သည် ပုံသဏ္ဍာန်အမျိုးမျိုး ချဉ်းကပ်မှုအမျိုးမျိုးတို့ဖြင့် ပြုစုရေးသားထားခြင်း ဖြစ်ပါသည်။ ဤကျမ်းသည် တစ်စုထူးခြားသော ချဉ်းကပ်မှုဖြင့် တင်ပြထားသောကျမ်း ဖြစ်ပါသည်။ ဗိုလ်ချုပ်အောင်ဆန်းသည် ဆိုရှယ်လစ်စီးပွားရေးစနစ်ကို အခြေခံကာ နိုင်ငံတော်ကို ဆိုရှယ်လစ်နိုင်ငံ ထူထောင်ရန် ရည်ရွယ်ခဲ့သည်ဆိုသော ရှုထောင့်မှ ဤကျမ်းကို ပြုစုရေးသားထားခြင်း ဖြစ်ပါသည်။ အထောက်အထားများစွာကို တိကျနိုင်သမျှ တိကျစွာဖော်ပြပြီး ပြုစုရေးသားထားခြင်း ဖြစ်ပါသည်။ ဤကျမ်းသည် အသိသစ်တစ်ခုကို ပေးနိုင်အောင် ရည်ရွယ်ရေးသားထားသည်ကို တွေ့ရှိရပါသည်။

မြိုင်သုံးသပ်ပြောရပါလျှင် ဤကျမ်းသည် ဗိုလ်ချုပ်အောင်ဆန်းနှင့်ပတ်သက်ပြီး ပြုစုရေးသားခဲ့ပြီးသော စာတမ်း၊ စာအုပ်တို့နှင့် ထူးထူးခြားခြား ခွဲထွက်ပြီး ပြည်သူလူထုကို အသိသစ်၊ အမြင်သစ်ပေးသော ကျမ်းကောင်းတစ်စောင်ဟု ရဲရဲစွာ ပြောကြားအပ်ပါသည်။

အောင်မြင်ဦး (မဟာဝိဇ္ဇာ)

၂၀၁၂ ခုနှစ်၊ ရွှေအမြူးတေစာပေ ဆောင်းပါးဆုရှင်၊  
၂၀၁၈ ခုနှစ်၊ အမျိုးသားစာပေဆု၊ နိုင်ငံရေးစာပေဆုရှင်၊  
၁၅-၁၂-၂၀၁၉

